
जाणे 

म्हज्या भुरगेपणांत 

आपणाल्या रसाळ शीप्रकवित्वान 
म्हाका 

कोकणीच्या अपार काव्यशक्तीचो 
पैलो जिवंत साक्षात्कार घडैलो 
त्या 

म्हज्या गांवच्या म्हालम्हाताऱ्या 
पात्रीस रेंदराच्या 

म्होवाळ यादस्तेक 


अकादेमीचे वतीन 


आमकां कोंकणी लोकांक बा. भ. बौरकार म्हळ्यार आल्या लाडांचों नाकीनान. 
बाकीबाब हेंच सगळे सांगून बता. बोरकार बी फुडें मांगपाची गरजूच उरता, इतले आली 
बाकीबाब ह्या उतरांत एकरुप जातात. आनी आयजूय कोणूय कोकणी ककी ~ लेखक 
जेन्ना बा. भ. बोरकाराचो उद्लेख करपाचो आसता तेत्रा मराठी भाशीक नाकीनानाक 
बा. भ, बोरकर म्हण्टा आनी घरचे आमी बाकीबाब, गॉयकारांक आपलेपण आती 
साप्प लागीचे नातें दाखोबपाक तशी घरातली मार्या आसतात देखून “नानू, आळा, 
आका, पिकू अशी मोटबी पूण मायेची नायां आमी वेगळे तेन दवरठाल. तांदूळ 
बाबू हें घरातल्या मनशानी दबरिलें नायं. बाबू जर आसत जाल्यार ताजे ते बाबू तो 
बाबा, दादा आनी आजो जालो तरी उरता, म्हळ्यार नाबालल्यान उक्तायिली माया, 
आपर्लेपण तो - तो मनीस मरसर तिगयता. 

बाकीबाब वचून खूप तेंप जालो. आशिल्ले जाल्यार आयज ते बयोवुद्ध शंबरीठले 
कवीश्रेष्ठ म्हणून आसतले आसले. पूण बाकीबाब आमकां आयजूय तशेच त्रे आनी 
SES आसात. बाकीबाबांचो तो झेत आनी नेट फक्त बाकीबाबा फाटल्यान सोबलो. 
खांद्यार अश्शी झेलको मारून उडयल्ली शाल, ती तांच्या लांब केसांची मदल्या 
भांगातल्यान वाटून गेली झुलपां, ते बारीकशे सदांच भिरभिरपी दोळे, कितेय सांगठना 
बो कविता गायतना वयर सकयल जावपी भुंबयो आनी गालांक खळी पडत सहज 
उदेलेले गोड हास्य, सगळेच अप्रतीम आनी अशे व्यक्तीमत्व फक्त कवीकूच सैमान 
दिलले आसता आनी ते बाकीबाबाक प्राप्त जाले. 

बाकीबाबांच्यो यादी अंदू आमी सगळे खेरीत भाशेन काडटात. सरकारी पाठळीचेर 
सरकार बाकीबाबाची जल्मशताब्दी मनयता. सरकारी समितीचेर गोवा कोंकळी 
अकादेमी वांगडी म्हणून आसा. पूण बाकीबाब आनी बाकीबाबांचे कवितेकडे कोंकणी 
अकादेमीचे वेगळे नातें उरता. बाकीबाबाक जेत्रा कोंकणीचो दिश्टावो a तेत्रा ठे 
महाराष्ट्रात फाकीवंत मराठी कवी म्हणून नावलौकीक जोडून आशिले. तांचेकडे = 
a, पूण कोंकणी मांय भाशेच्या दिश्टाव्या बरोबर ताणी ते सगळे मराठी 
वैभव कडेक दवरून म्हजे माये सासाये म्हणत आपणालें कोंकणीक वेंगायली आनी 
तांचे ते खेमीतल्यान जल्माक आयले दोन कोंकणी काव्य वळेसर एक सासाय आनी 
दुसरो पांयजणा. 


तेन्ना ते परमळांचे बळेसर कोंकणी काव्य रसिकानी मिटक्यो मारून उखलून धल्ले. 
पायजणा कोंकणी मनशाच्या काळजाचो झंकार जाली. सासाय' ही प्रत्येकाक धीर 
fas लागली. कोंकणी भाशेक राजदरबारात राजाश्रय मेळपाखातीर stat संघर्श 
चलतालो अशावेळार तुमचेकडे ज्ञानेश्वर आसा ह्या प्रश्‍नाक बाकीबाब आमचेकडे 
आसा इतले आत्मविश्वासान सांगपा इतले धन बाकीबाबांच्या ह्या दोनूय काव्यसंग्रहानी 
आमकां दिले. 


अशे हे दोन काव्यसंग्रह आयज बाकीबाबांच्या जल्मशताब्दी वर्सा दुर्मीळ जाले. 
जय जय पुस्तक प्रदर्शना भरतात थंय सासायेक विचारतात, पांयजणाक विचारतात 
आनी आमच्या बुकस्टॉलानी आमची दोन महाकाव्यां ना म्हण सांगपाक खंत जावपाक 
लागली. 


गोबा कोंकणी अकादेमीच्या बाचप घरात फक्त ASA दोन प्रती आशिल्यो, त्योच 
घेवन अकादेमीन सासाय आनी पांयजणा नव्या ढंगान पूण बाकीबाबाच्या मूळ उतराक 
आनी बोळीक स्पर्श करीनासतना नव्यान उजवाडाक हाडपाचे थारायले. बाकीबाबाचें 
एक सोबीत पोट्रेट करपाचे थारायले आनी बाकीबाबाची शंबरी बाकीबाबाच्या झेतात 
मनोबपाचें थारायले. तेप्रमाणे सासाय आनी पायजणां हे दोनूय काव्यझेले आयज 
नव्या रुपात उजवाडाक हाडपाक गोवा कोंकणी अकादेमीक खूप खोस जाता. 


कोंकणी काव्य रसिकांची ही गरज जालीच त्या भायर आयचे तरणाटे पिळगेक 
बाकीबाब जो वाचूक जाय तो कवितेलल्यान जाय, हे वळखून बाकीबाबाच्यो कविता 
आमी कोंकणी रसिकांक समर्पित करतात. 


ही पुनरावृत्ती नव्या रुपान उजवाडाक हाडपाक बाकीबाबाचे जावय स्व. 
श्रीराम कामत हाणी लेखी मान्यताय मेळोवन दिली, तांचे उपकार मानपाक तेवूय 
आमच्यातल्यान हालीच गेले. देखून बाकीबाबांच्या उगडासां बांगडा तांचोय उगडास 
आमकां ह्या वेळार जल्याबगर रावना. ही दोनूय पुस्तकां नव्या रुपात हाडपाक ऋतू 
ऑफसेट ह्या छापखान्याचे धनी श्री. हिरू नायक आनी चित्रकार श्री. श्रीधर कामत 
बांबोळकार तशेच हेरांचोय मोलाचो हातभार लागलो. देखून पायजणां कोंकणी 
काव्यरसिकांच्या पांयात बांदप शक्‍य जाले. कितेय आसूं (बाकीबाबाची ती सासाय 
म्हणूक जाय) ती आमचेर बाकीबाबाची सासाय म्हणुया. 


एन. शिवदास 
अध्यक्ष 

पांयजणां 


पांययजणां वाजचै YA 


भाव अनावर जावन प्राणाक कंप भरता तेत्रा उतरांच घुंगरां जातात. 
आती तांचींच पांयजणां करून कवितारति पायली मारूंक लागली 
म्हणूनच शृंगार, बीर, वत्सल, भक्ती, हास्य बी रम युमूंक लागून 
काळाची ta, थोड़ो बेळ जायना, a ओली करताल. म्हज्या 
बांट्याक a कसले कांय भाग्याचे खिण आज रसिकांच्या सेजेक 
सुखाचे जावं. 

काव्याचे तरेकतरांचे छंद आनी प्रकार दैववशात्‌ हाठूंत प्रगट 
जाल्यात आनी ताणीं कोंकणीच्या अपार काब्यशक्तीचो साक्षात्कार 
पोवाडो, अशी तरेकतरांची रचणूक कोंकणीत feast सहज जावं 
येता हें पळेतकच ही भास जातकच काव्याची हें विशी दुबाब उस्ना. 
RA हें बळें आमच्या आयच्या फायच्या adie चड चड होलमूंक 
ही 'पांयजणां' थोड़ी भोव कारण जालीं जाल्यार म्हज्या सुखाच्या 
gata सुगंध फुलतलो. 

तर्शे जावं आनी कोकणीच्या चौखार sand पांयजणां 
अदिकादिक सुक्षीमपणान चड चड बाजु गाजू. 


पुर्णे, 30 नोव्हेंबर 1960 


'पुरुषसुक्त 


आमच्या पुरसा! आमकां पाव. 

आमचें “at जावं, म्हण. 

आजवैर आमच्यांत जायते जाण मनीस जाले आनी तांतले जायते जाण 
व्हडबिकेकय पावले. पुण त्या सगल्यांत पुरुस असो तूंच. 

कारण आमच्या आत्म्याचो पैलो बैलो दिश्टावो जालो तो तुकाच. 

आमचें सैमाचें सत्व होल्मलें तेय तुकाच. आनी आमच्या फुडाराचें सपन पडलें 
तेंय तुकाच. देखूनच तूं आमकां आमच्या मूळ पुरसाचो अवतार. गोंयच्या मुळाव्या 
आनी थळाव्या भूमकादेवतेचो अवसर. आमच्या फुडाराच्या पिंपळावैलो विस्वकर्तो 
ब्रह्म. 

म्हणूनच हांव तुज्या पायांर घालून घेतां आनी तुका पराथतां कीं 

आमच्या पुरसा, आमकां पाव. 

आमचें 'बरें जावं म्हण. 

जाण्ट्यानीं catty बामन, ' नांब ga त्रिविक्रम जावन सार्थ केलें. 

तीन पाबलांत gà पाताळ, पृथ्वी आनी सर्ग हे तीनय लोक व्यापले. पाताळांत 
मांयडाक लागिल्ल्या आमकां वैर काडून तुवेंच मनशांत हाडले आनी आतां तूंच 
तुज्या मंत्रबळान आमकां देवकळेक व्हरूक लागला. | 

आमच्या कांठ्यावैलो आत्महीणपणाचो म्हारू तुबेंच, धांवडावन घालो. 

आमचेठांयचें सैमाचें देवस्व होराबन जागयलें तेंय तुर्वेच, 

आनी आमचे दाळागोळाक लागिल्ले पितर as पावन आमकां स्रापामेखळे 
केले तेय तुबेंच. 

म्हणूनच आज म्हजे वांगडा आयचें फायचें गोंय तुज्या पायांर घालून घेता आनी 
तुका पराथता कीं, 

आमच्या पुरसा, आमकां पाव. 

आमचें ‘at जाबं' म्हण. 

युगायुगांच्या दृष्टिबन्ता आनी परमकारुण्याच्या म्हाकवे! कोयरांत सांडिल्ल्यो 


आमच्यो तीनय बाबजो तुरे तुज्या दिव्य नकोत तेळूळ्यो, आपल्या दुखखांनीं a 
घांसल्यो पुसल्यो आनी जिवाच्या दोच्यार गुयून अभिमानान maña me. 
wert त्योच q जपल्यो आनी तांच्याच खातीर तूं खपलो. 

ह्या जपातपान तुज्या अग्रुतकंठांतल्यान 'शणै-गाँय-जान' हीं बाणी प्रगट जाली. 

तीच तुजे बिरुद जाली आनी तें बिरुदच आमचो औंकार जालो. 

शणै हे पैले मात्रे) आमची संस्कृताय जिनी जाली. 

गोंय हे मदले मात्रेन आमच्या स्वत्याक आंकरी फुटली. 

आनीं बाब ह्या निमण्या मात्रेन आमचो पुरशार्थ इतिहासाच्या पेडयेर उनो राजन 
आमकां साद घालूंक लागलो. 

पुण ह्या तिगांकय जीवकळा हाडपी आर्दि मात्रा तो तुजो प्राण, दुजो अजरंबर 
आत्मो. तुज्या नामोच्चारांतच आमचो ओंकार आनी उद्धार. 
घेता आनी तुका पराथता कीं, 

आमच्या पुरसा, आमकां पांव. 

आमचें “at ara” म्हण. 


पांयजणा 


त्या दिसा वडाकडेन गडद तिनसनां 
मंद मंद वाजत आयलिं तुजिं गो पांयजणां 


मौन पडलें सगल्या राना 
शिरशिरून थाबलिं पानां 
कंबळि जाग आयलि तणा झेमतां झेमतना 


पैसुल्यान वाजलि घांट 

दाटलो न्हयचो कंठ कांठ 

सांबळ्यांनी घमघमाट सुटलो त्या खिणा 

फुलल्यो वैर चंद्रजोती 

wart लागल्यो वाती 

नबलांचीं जावंक लागलिं शकुन लक्षणां 

गळ्यां सुखां, den Fal FASTEN 

लकलकलीं जावन थिकां SY A 

eS = 
पांयजणां | \ ७ र 9/ Y 

Sh E 

वडफळांच्या अक्षदात 

कितलो वेळ qu न्हायत 

qe कितले चंद्रलोक, इंद्रनंदनां 
तांतलें कांय नुल्लें आज 

सगल्या जिणे आयल्या सांज 

तरीय अकस्मात q वाजति पांयजणां 


कानसुलांनी Hate भोर 
आंगार दाट फुलता चंवर 


` पट़्ि केन्नां सपनां तींच घडि जाग्रणां 


तर्पण 


रगत तुजें रकुन मदलि वळ गेली पुसून 
प्राण तुजो मंत्र जावन पेट्टा रसरसून 


हुटके तुजे जावन झेली 
चल्ले हुपत दोंगर-घळी 
रक्षेंतल्यान गुरव मुळी कुदति मुसमुसून 


तरंगां जालीं झाडां, खोड़ां 
जाण्टेल्यांचीं उठलीं erst 
अम्रुतार्ची जावन ताडां आयलि लसलसून 


स्वासान तुज्या आमची कूड 
पेटली, जाली दर्भ-चूड 
सर्गाचो चट्टा FS प्राण उखलासून 


दधीचिच्यो तुज्यो बरी 
बञ्ज जावन आयल्यो करीं 
राक्षसांच्या झडुन शिरीं घेतल्यो स्रय जिखून 


त्या खयान AWS करू 
त्या जयान आरत धरू 
तंवर अमर मरण मरू, तुजीच बळ चिरून 

ad युग 


सात लाख गॉयकार आमी 
युग +a फुलैतले 
अंदल्यात मंत्र जिर्बी 

ते फाल्यां उलैतले 


जळत गोंय घुंबता जरी 
घरांर नांगर भोंवता जरी 
थैच पाट अप्रताचे फाल्यां आमी खेळतले 


आज जरी काळोख बिण्ण 
सगलेकडेन पडलां किण्ण 
दनपारांच्या कडार फाल्यां रथ भुजार झेलैतले 


आज जीव लागला गोळा 
aa दैत्य लावन दाळा 
रैताच्या जैताचो शक फाल्यां चलैतले 


झोमुन घेवंक वैली घुडी 
होमखणांत आमची उडी 
माणसुकेच्या फायच्या जिणेन देवांकय भाळैठले 


ही घुड़ी केळतले 
सुखान दुखां गळैतले 
जनगणमन-गीत गायत सूर नवो मेळैतले 


ध्वजाची जागवण 


जाग रे बेगीं जाग 

भारताच्या ध्वजा म्हज्या जाग रे बेगीं जाग 
दर्यावेळेर खंगता तुजी सोबित एक बाग 
व्हंकलो कशो माडयो A खांबले कशे माड 
चारशिं Fat लागुन पाखे जावंक पावले पाड 
दैना अशी तुटिल्ल्यान तुजी लागभाग 

जाग रे बेगीं जाग 


दुदा-धंया-न्हयो आटल्यो, सुटले सोर्‍या-पाट 
फुला-फळांत TAHA तांतयां घालीं दाट 
माथ्यार पाचके, पाबलामुळा पांढरे आनी नाग 
जाग रे बेगीं जाग 


झाड़ापेडार देंबचारांनीं बांदलें सामकें कोट 
Te तांकां घालुंक आमी बांदलें आमचें पोट 
खोंटाबणेक देव आमचे, फाटीर तांच्या दाग 
जाग रे बेगीं जाग 


सासाय Fat आवै म्हजी तूंच तिजो धीर 

तुजे fürn वानांत तिणें काडूंक घालां शीर 
सोसलें इतलें आनीक कितलें सोंसचें आतां सांग 
जाग रे बेगीं जाग 


भायरो जाल्लो गोंसांय तिजो घालतां तुका साद 
शिलां काडुन होरायता तुका दिवंक आयलां याद 
अंत आतां Test नाका मार रे बेगीं दांग 

तेखातीर उखलासाक प्राणय जाल्यार माग 

जाग रे बेगीं जाग 

सौंपती रात 


marh war da आयल्या रात 
फांतोटेर झडले रें शतसहस्र हात 


प्रल्हादांनो | नांब जपा 

खांब्यांत देव बसला तपा 

कंबदरून काइलो रे सगले a आंत 
मातले जरि लक्ष बळी 
खिणांत बेतले रसातळीं 

तीन पाबलांभितर जातले नाच नपच्छात 


परशुराम ना रे ओगो 
दोळ्यांत तेल घालुन जागो 
an दीत प्रकट जातलो अंति अकस्मात 


राशिर येवन करा काम 
आमचे वनीं आयला राम 
सांकवपाटो पुरतो करा रोखडो रातोरात 


पातकांचे vg घर्डे 
घालया पितरांक वडे 
घालतलो रे कृष्ण आतां सुदर्शना हात 


मात बात राखुन धरा 
केल्ली शांत पुरती करा 
तुमच्यांतल्यान प्रकट जातली अवतारांची जात 


दुःख कोणा चुकना 


दुःख कोणा चुकना 
संसाराची ताप नासतना 
पूर्वपुण्य पिकना 


हरिश्‍चंद्र भबजाळीं पडलो 
परोपरीन वनवन विडविडलो 
बायल, पूत, धन, राज्य व्हगडलो 
लागुन ह्या मायणा 


जाल्ले ब्हेल्लें घर आसुन उंचेलें 
शितेक पळेया कितलें भोगलें 
घोव देव आसून हुल्पली 
जावन भयो दैना 


देवपुतां पांडबां अतिरथी 
बश जाल्लो साक्षात श्रीपती 
साह्य आसुन संसारसारथी 
पडलें सामके उदणा 


व्हडाव्हडांची ही असली गति 

कुळक्षयय खर भोगलो श्रीपती 

पळबन पुण हें मनिस अल्पमति 
रतिभरय शिकना 


भोग जिवा संसारयातना 
असलो योग परतून येवचो ना 
जळूळ्याबगर हें शास्त्र उमजना 
तांतलि जोत जिखना 

चल्याची अर्थ 


यो रे यो रे चांदीमामा भाच्या तुज्या पळ्य 
मोतयांच्या झेल्या म्हज्या खांदार तुज्या खेळ्य 


माबुळबडीर गेलो, हाज्यो बरा सतरा कळा 
पारजावरी चित्त हाजें पळटा जळा मळा 


सांबाळूंक गेल्यार म्हाका खरस सामकि हाड़ा 
दिसता म्हणसर खिणाभितर दोळ्यांर हात काड़ा 


जेवौंक गेल्यार मेळणा उल्या गङ्काफाटल्यान लिपता 


लाय रे देख मातशि हाका रीत इल्ली शिकय 
घरच्यांचे थोमणे म्हजे तूंच आतां चुकय 

घरां वज्रकेम्पा्ची हाका ere लिपय 
अबजाळि हो Mar मारून घेत ताचेर झोंपय 


मात सांबाळ अप्सरांची नदर हाका लागत 
तुजेभशेन Ren de पंदरशींत भागत 


असोच आंगर्णि येवन हाका दोन उंडयो जेय 
न्हिदच्या वेळार तूंच हाजो अर्थीन जा रे गवय 


pr A 
dd 


विनवणी 


दाळमेच्या ताळयेवरी SHIR धोल नाका 
सबदुलेच्या झेतान अशें सांजचें चल नाका 


जांब करून तांबडे गुंज ओगिच रुस नाका 
हात्याभशेन उसैत कुशी ओगिच हांस नाका 


ल्हारांवरी मोतयां ओतित गो उलौ नाका 
चान्न्यांतल्या सांबळ्यांवरी म्हाका भुलौ नाका 


बांगडा चलतां फुलौन BAH आंग भाज नाका 
एकान्तांत घालून जोगुल मागिर लज नाका 


qia न्हंय ह्यो साकरबोडयो जळिं बुडौं नाका 
सपनांच्या माळयांबेल्यान तळि SE नाका 


दोळ्यां उदक हाडून अशें म्हाका पळौं नाका 
उतर विटाळून आतां मनां FRAT नाका 


फाटल्या FEST कवनांचीं मुळां विचार नाका 
जिवा म्हज्या भौन भौन सुळार मार नाका 


फळट्या पिरायेंत म्हर्जे माप dd नाका 
बर een परत आतां arg fea नाका 

धांव बेगी, पाव seen 


चंद्रिमाक घाय जाला 
काळखाचेय फुटले दोळे 
कणकींतली माय, आयक 
चोंय वशीन घालता उले 


सोडबंक गेल्ठे भावबंद 
अपघातान पडले चरीं 
धा दिकांक पांगले पूत 
एकय ना रे तिजे सरी 


रत्नां कशीं तिजीं दुखां 
पुजायतल्या दृष्ट नवी 
उल्या तिज्या पावता ताका 
इप्रितांची सृष्ट नवी 


Ey "eng 


resin eins SISOS AO कित 

व्यथाकथा जाणुन तिजी 
लक्षिम आकुळ पिकुळ जाल्या 
कुकुम कांकणां घेवन तिका 
सर्प-राज्यार बसबंक आयल्या 


धांब बेगीं, पाव उल्या 
असली वेळ परती येना 
आवै-उल्या पाबना ताका 
देव पसून म्होऱ्यांत घेना 


चंद्रिमाचो घाब पेखूं 
काळखाकय दृष्ट फुटूं 
कणकींतल्यान काड आवैक 
भाग्य तिजें कुकमान नटूं 

गोंदजी नायकालों var 


पुस्तिबंत तुमि अर्जी आयका मर्जिबत ह्या गायकाची 
शस्रां खणखणल्याविण घुमना बाणी गोंदजी re 
कितले दीस वडलांची कीर्ती परती परती गावची हो 
आनीक कितली भिजौन दुखांनीं शेळी भाकरी खाजंची हो 
सतरोजीची सतर उल्लि ना धुल्ली गवर सातेरी 

पिळगी आड्डा, म्हादय रडा, जळून कड़ा बागेरी 
वाडवडलांचे खचले a, निखटे कण्डे उल्ल्याल 

आतां वियेती am सतरिचे, भियेयन gen सावळ्यांत 


gers Gre 
हुबलीं रत्नां खुबलीं बतनां लागली वायटी यत्नाक 
गा बायलांच्या नथे वांगडा दादल्यांचेंय साण्टा नाख 
वनीं हुलपती राणयो आमच्यो म्हारण चोळ्ये वद्धाक 
नाखार नळकुटी अशी मानपटी, कथू कशी हांव कवनांत? 
अशा निलाजऱया जिण्यापरस झा चला अखेरच्या हवनांत 
पुस्तिवत तुमि० 


( आब्हान' ह्या रेडियो -नाटकातल्यान) 


वनवाशी 


तुजेविणें हांव वनवाशी 
ताट सुखाचें आसुन Ay 
सदांच हांव उपाशीं 


दारिं म्हज्या हे हति-घोडे झुलती 
झिरकमळां झारिनांनीं फुलती 

तूं दिसना म्हुण पुण तीं गळटी 
जावन विरूस उदाशी 


आज म्हाका जरि पट्टी चंवरां 
लागता fast दशदिशिंच्या भोंवरां 
आसून सगलीं भांगरां शिंगरां 

तूं नासून उकाशी 


बाबल्यो रे दिवलेंतल्यो वाती 
चल्ल्यो सुक्यो पुष्याच्यो राती 
मोग तुजो हो जरि अपघाती 
तातुंतय हांब सुखवाशी 


>>> 

नंदालो पोर 


हो नंदालो पोर गो भौच मस्तेखोर 
घण्टि चोर आसुन वेल्यान साबांमाथ्यार मोर 


कबडङ्यापरस शिटूक गो हो कोल्यायपरसर धूर्त 


दुत्त करून प्रगट जाता ज्युस्त साधुन ल्हुर्त 
कुयणि मायटयो उमथ्यो घालुन पळटा तर्पाशोर 


गालदे धरता केंष्ट्यो ओड़ा करता म्हाका लाब 
धरूक गेल्यार हात हाजो लोखंडाची कांब 
धरून बांदुन घालोय तरी तोडून वेता दोर 


निस्तर ना हाचे घडये घेता म्हजी फाट 
साते वेतना एकटि गांठून आडावन धरता बाट 
चुकाक गेल्यार फोड़ा मडकि मारून कुपातोर 


शिळोण्यांनीं रातचो म्हाका करता खासाबीस 
Gigi गोटो लागना आंगा काडा जातां दीस 
तोच वखद पथ म्हजें-तोच जसो जोर 


सपन-वासवदत्ता 


काळखि रात आसुन वाटेर पुनव कशी ओत्ता 
येता नगर-सुंदरता सपन-वासबदत्ता 


Meta नबो लामणदिवो, चल्ली बाय देवळा 
कानां वेडी, नाखा पिली, वञ्जतिळो कपळा 
ama केळीकांडयेवरी मोडत बीज झेलता 


हिज्या सयेन व्हीर जाले वयावेले भुरगे 
नद्रेखातीर जाण्टेजुण्टे लेगित दिती अर्ग 
हिज्या दयेर तिगलां नगर, रायालीय सत्ता 


afta Fever तेन्ना निळी रात जांबक लागता 
रत्नांच्या झुमरांनीं लक्ष वात जागता 
पाबलि मारूक लागलि तशी इंद्रपदय हालता 


घागरि qual qual मंद न्हिंदे-धुंद फांकता 
231 जागते दोळे पलकाभितर धांकता 
ज्याचें जशें चित्त ताका तशें सपन घालता 

ल्हान जाले महान 


गोंयचे नांब म्हड करून लहान जाले महान 
बणखर्णियाँ देवळा जाली, लामणदिवे प्राण 


रगताचें तेल करून रात जागयली 
तार्णी रात जागयली 
संसाराची शांत करून तान भागयली 
ताणीं तान भागयली 

घाय दिको गाजता तांचे फायचें यशोगानं 


जाण्ट्यांचें रीण फेडुन are चलयलें 
ताणीं are चलयलें 

ada कोंब काडुन दैव फळयलें 
aff दैब फळयलें 

घटाय हाडलि गरिब धाट्या, आपंगुला त्राण 


कणकींतली माय आमचि वैर उखद्धी 
ताणीं वैर sagt 
अवदिशेची सया सामकि de धुकल्ली 


तार्णी पैस धुकल्ली 
gentle जोडून दिलो घटकेवरी मान 


जल्म उंबाळून सगले वंश उजयले 
ताणीं वंश उजयले 

मेल्ल्या बियांयतल्यान जिवे वृक्ष रुजयले 
तार्णी वृक्ष रुजयले 

तांचेवरी ल्हान आसून गोंय केलें महान 

भावकेचें गीत 


गोंय आमचें मूळपीठ, कोंकणी आमची भास 
कोंकणी संस्कृताय आमच्या जाण्ट्यांली मिरास 


आसूं आमीं लागीं पैसे de संसारार 
जैत तांकां हाडूंक आमी घोळूं आठय पार 
तांच्या जपान तुटत चल्ले सगले बंदपास 


Ridi आमच्या प्रीत आनी चलणुकेंत नीत 
आमच्या मर्नी मुखीं सदां माणुसकेचें गीत 
दुर्बलांक ग्रास दिवंक काडू केदेय त्रास 


झाडापेडां-ओड आमकां मोनजातीचो मोग 
मनशापुढें तुच्छ आमकां सगलो सर्गभोग 
तांच्या बऱ्याभल्या आमच्या पुण्यायेची रास 


पूर्व आमचें कीर्तिबंत त्यापरस PER 
गोंय आमकां करचें आसा भावकेचें कुळार 
त्याखातीर पितरदेव धरून आसात आस 


ह्याच खातीर जायतें आमी सोंसलां आजवैर 


तपान आमच्या माछ्लां आमी दुस्मानांचेंय वैर 
सोंपत सगले आयले आतां त्रास बंदिबास 


EO re) जपीं तपीं आमच्या मुक्तिचे विलास 


गोंय आमचें मूळपीठ, कोंकणी आमची भास | y 


प्रार्थना 


इपदेंतलो बाटाय म्हाका 
न्हय रे म्हजी प्रार्थना 
भयार जैत जोडचें हांवें 
धाय आंगार झेलताना 


दुःख, दैन्य, दगदगांत 
नाका Ras सांत्वना 
शिरंत्रांनीं आसचें त्राण 
असलो दर्यो पेंबताना 


आलाशिरो सुटलो तरी 

धीर म्हजो तुट-नये 

व्हांबलो संसार तरी 

जिणे era विट-नये 
nn U &... 


हुंबारांत पाव अशी 
न्हय रे म्हजी प्रार्थना 
तरचि शक्त उरचि जिवीं 
af दोंशीं तोट्टना 


कर मात्शें ल्होव वोजें 
न्हय रे म्हजी प्रार्थना 
तोलचो भार आठय पार 
जागच्या जाग्यार पायताना 


दिसार सुखीं नमर्चे मार्थे 
रातच्या दुखीं भाळचें तुका 
पायांमुळा घळटां जमिन 
लागचि नदर तुज्या मुखा 


पिडणुकेंतलो सोडय म्हाका 
न्हय रे म्हजी प्रार्थना 

कितेंय घडूं दुबाब तुजो 
येबंचो न्हय म्हज्या मना 


(टागोरांच्या कबितेचो अणवाद) 

तुज हात 


हात्याभशेन हात तुजे गोरे गोरे पान गौ 
घरदार आठय पार HE परमळान गौ 


भायर भितर खेळटा घोळटा तीच जितळ्साण गो 


तांका लागुन हांसता पोरसूं 
गोरबां लागति हरसूं बरसू 
उधळटात पाडकां झाडकां फुलौन कान पान गो 


तुज्या हातच्या परखन्नांनीं 
वासरि भल्लि आप्तेष्टांनी 
देव धांवन आयले आंगर्णी कीरमोर जावन गो 


तुज्या हातच्या उडकानय 
जोडटा जय, झडटा भय 
वाटसुर्‍्यांची लागता लय घेवंक de दान गो 


पुण्यवंत असले हात 
काळजार घेवंक सवनरात 
सात जल्म झरैन हांब कूड आनी प्राण गो 
28 Teaser 

मोलादीक बोल 


मोलादीक बोल तांचे नीळ पाच पोंबळि कशीं 
दिसता तशें चार दीस कुशी उशीं जुळूळीं जशीं 


खातकुतल्यांचीं उतरां तांचीं जीव जातां तंग बाये 
शेङ्ड्यां भशेन घोवांचेय रंग धड म्हणूं नये 


घालामेल आसुन जेवण भौच खंय बरें जाता 
चार दिसांनी होच घोब त्याच जेवणा खोड काट्टा 


माया तांची लोणयाबरी केल्ले तांच्या लागता जिवा 
चार दिसांनी नण्डेपरस सुचति तरे ह्याच घोवा 


चड दिसांनी येबप तांचें, केन्नाकच फांतोट जाता 
चार दिसानी ह्यांच घोबा उलैतनां न्हीद लागता 


कशेंय आसूं उड़ौ नाका Gara बाये मिठाकणी 


म्हाका दिसता आमकां बायलां जाण्टेपणी ओड उणी 

आनंदाचो da 


आनंदांचों दीस आज बाळक wort 
ल्हान-व्हड आयले -पैले रडून हांमैले ताणे 


फळाक गे आयली दोनय कुळांची पुण्याय 
गोठ्यांत पान्हेली खंय बाबुल्याची गाय ! बाये 


आंगवणीक पावन देव पळ्या जालो ल्हान 
घराचे गोकूळ जालें ताज्या दर्शनान ! बाये 


शीण विसल्ली गे माय पळ्या तिजें रूप 
जायांचेर ओतली ही चांदन्याची ओप ! बाये 


बापायच्या काळजाक पळया केदे बेगी ओड 
साकरेपरसय तार्जे तोंड गोड़ गोड ! जाये 


आजयेच्या दोळ्यांत आयलें अब्रुतार्चे दू 
Saga आंयलें पुनां सर्गांतले सूख !बाये 


घराचो हो दिवो हाजी माणकांची कांत 
अर्थअपुर्बायेन गे करा तेलवात ! बाये 


घराची रसणाय 


म्हज्या घराची तूं रसणाय 
सदांच मुख गे तुजे हांस्कुरे 
अडचल्ल्याचे तुका चुरचुरे 
सदळ हात म्होबाळ उतर मन 
कंठ रूचिक नाजूक शेनाय 


तुज्या कळेन घर सदां कुळागर 
फुलां फळां गिरबुजां आंगणभर 
ताळये कणकणीं भोंबर भोंबतणीं 
परमळ कंवळिक qu थंडाय 


तुका पळौन ही गाय ल्हंबरता 
तुज्या : पर्सणेन जाय चंवरता 
माजरा पायां विलोद घांसती 
साय कशी तूं तांकां जाय 


हांबय फुलतां लाख Fart 
alasi घमघमतात Fart 
यशीं म्हज्या पुण्याय तुजी गे 
कवनिं प्रीतिची नवनवलाय 


सोबशी देवता कशी तिनसनां 
लामणदिव्याची वात लायतनां 
नुलैत करतां तुका वंदना 

पडुन तुजी अवचित सासाय 

वॉवकांचों यमघम 


तुर्वे दिल्ल्या बोंबळांचो घमघम 
अजून लेंसा वास कसो 

सुकलीं तुजी गो दुखां केदें बेगी, 
हुबलो तुजो उगडास कसो? 


जिव्या बेड्याचो अगरीं दिल्लो 

मुखांत रंगला तुजो विडो 

आमर्ची उलार्णी स्मरून हांसता 

अजुन अदोळसो तसो कुडो 

इह्लोय झोंबलो ना तुका, असो पुण 

म्हाकाच ताजो त्रास कसो? 

सुकली तुर्जी गो gai केर्दे बेर्गी, 

हुबलो तुजो उगडास कसो? 
ee आमिर है. 

कोंड्या - आळींतलें अजून चान्ने 
बसलां पांय बुडौन जळीं 

अजुन किरांट्यो रुचिन बोंचायतीं 
खाल्ली आमी आडसरा-बळीं 
सगलें अशें तूं कशे Ra, 
म्हाकाच तांचो भास कसो? 
सुकलीं तुजीं gai केदे बेगी 
Rach तुजो उगडास कसो? 
सांडटि सुखां गो तुजे भोबतणीं 
ताळ्यां-माळ््यांर तुजे झुले 

कशे पावतले इतले वैर गो 
विकल म्हजे हे सकले उले? 
मोगान पांखटे दिले तुका आनि 
म्हाकाच बांदलो पास कसो? 
सुकलीं तुजी गो gai केदे बेगीं 
हुबलो तुजो उगडास कसो? 


HESE 

तुजी गोडी लाव 


भगबन्ता तुजी गोडि लाय 
तुज्या गोडयेविण आस्त तुंटचिना हाडब्ह हें तें जाय 
व्हगडटकच तें मात पट्टले जिवाक मिचमिच घाय 


दीसरात सोंशीत घाय हे सोंपत आयली पिराय 
तुज्या चिंतनाशिवाय ना रे अंतिम बखद उपाय 


आजवेर हांव करीत रावलों जें जें तुका नसाय 
कृपावंतपर्णि तू तोखतालो मनांत म्हजी पिसाय 


बायल भुर्गि संसार पसारो आसुन ना थंडाय 
भायर भितर दनपार गिमाचो, षड्रिपुंची बंडाय 


स्तवन तुर्जे कर कवन मुखीरचे जे जें हें मन गाय 
अम्रुताय उपजायत पदोपर्दि अढळ सुखा तें पाय 
ER FSIS RMR ot NES So जि 

जाग रे रघुरायकुंवरा 
जाग रे रघुरायकुंवरा सवणिं वनीं गायती 


चंद्रा-किर्णा शितळ जालीं चक्रवाकां जुळुंक गेलीं 
निस्कळंक खेळटा वारो रुख सुखांत धोलती 


उदेंतिचो Gel कळो काळखाचो सल्लो मळो 
भोंबरांचो घुंबता गळो कमळांदळां फुलती 


ब्रह्मादिक धर्ति ध्यान सुरनरमुनि कर्ति गान 
उठपाची बेळ जाल्या उगड दोळ्यां पाती 


तुळशिदास आकुळ पिकुळ तेळुन q सुमुखकमळ 
दुर्बळांक दान दिता वञ्रजडित वस्ती 


(तुळशिदासाल्या भुपाळेचो अणवाद) 

जग हैं जगम | 


ar दिवं नाका जगाक न्हय रे सामके वायट तें 
स्वर्गा परस करूंक येता गोड़ गायत गायत तें 


मेळणा किट्टीक दूध 
बेबकां ना कमळगंध 
सोदतल्याक मेळटा मात तो मनीं मोलायत तें 


दिवन aia दुणे 
$37 जग आपले गुणें 
प्रीतिविर्णे उरना जिणें जर a लायत तें 


रोयता तेंच मेळटा पिके 
वायट arn व्हरता भिके 
येवजिता मनीं परा येता घरा नुलैत तें 


रचला जग जिस्वरान 
तोच जावन आस्ता प्राण 
सांग मागिर ओगिच करें दु:खमूळ जायत तें 


ame तुरट जिवित जरी 

आसता Set जगमावरी 

अरळ मधुर म्होंब लागता जर खेळीन खायत ते... 
rR 

ठुमरी 


याद न्हंय गो हो उजो 

हें दुख सोसूंक नजो । हाय रें देवा 
जाळ हुलप हे कोणा भोगुं नये 

जीव उबगलो म्हजो । हाय रे देवा 
म्हैनो म्हैनो हो चीट SAT 

म्हजि तर अशि ही चल्ल्या दैना 
जालो जायत काय दुजो । हाय रे देवा 
याद न्हय गो हो उजो 

are नांव 


तांचें नांव धेबचें कशे । गो बाये। 
रुपागुणाक सोबत अशे? 


चान्न्या भशेन तांची नदर 
भांगरान बांदचें एकेक उतर 
ओंठ दांत केम्प बज्र 
ल्हानाव्हडाक तांचें पिशें 


भाग्यवंत तांचो हात 
लागल्यार गे खिणांत 
मातयेचेंय भांगर जायत 
अम्नूतय गोड निशे 


मन are पुण्यशीळ 
मळब जर्शे जिंद्रनीळ 
नामनेचें कूळ शीर 


TR मूळचशें 


धा लाखार्चे ताचें नावं 

गाजता आज सगळो गांव 

तोंड भरून घेन हांव 

पुण गे फुकट घेवंर्चे करें? 
ne A NN 


नस्तें बाये म्हाका सोंसना! 


नसतें बाये म्हाका सोंसना 
मोगाक भायलिं संबगां कित्याक? 


दोळे मारून नदर चोरून 
गालांत मुमुखेंशें हांसुन 
उमठ्याचें नाखुट खायत 
ओगिच sitet मोड़प कित्याक? 


चिटकी मारून, खांकुन शिकुन 
निसर्शि कित्या पावल चुकुन 
फस्कार चिपुट मारित तुकुन 
प्रेम म्हजे पळेशि कित्याक? 


तुमकां दादल्यांक लज भिड ना 
मनांतल्यो खुमो कांय समजना 
ओगीच पिसाय पांगरून मना 
प्रेम म्हजें पळेशि कित्याक? 


मनांतलें तुमकां सांगचें कशे? 
तुमकां लगुन लागता पिशं 
पुण तुमकां हें समजना कशे? 
अजाप म्हज्या दिसता मनाक 
तुमचे घोकणेंत हांब पिशेशें 
बाजेर पडल्यार चाबती गाशे 


पळौन अर्दे मेखळे उशें 
खंत कित्या लागता जिवाक? 

पवित्र हाँ मंगळार 


पवित्र हो मंगवार | आयचो पवित्र हो मंगळ 
आज गाजतलो धेंक शिवांचों हांगाच ह्या म्हुताँर 
querian दोंग्रा | दर्या | उनारून हात 

लाख जिनांनी सबा सानी दिया दिया साथ 
आनि सत्रिच्या उठा शिळांनो लाया लाल a 
aaa फुलया आमच्या काळजांतले जिंगळे 
कुळदेबतांनो ल्हंबेल्हंबेंतल्यान करा बेगी संचार 
पवित्र हो मंगळार 

बळी बौल्यो ह्यो ज्यो तांची सुकचे पैलि शाय 
भरून de हांवें पळेली उसळलेली ल्हाय 

धन्य लोहिया, धन्य भूंय ही, घन्य तिचे पूत 
धन्य तांगेलो त्याग Tat दोळ्यांतली जोत 
धन्य हांवय बी बौलेल्याचो जियेवन साक्षात्कार 
पवित्र हो मंगव्ठार 

प्रसाद मेळळो Ags फुटलो, घुडी उबी जाली 


तिळो घणघणित लावन आमगेली आवै पळ्या आयली 


भय गेलें, जय आयलें, संचित फळफळ्ळें आज 
चडा चडा रे आतां यशाची सासणाची पाज 
हिचेच आमी पूत हिच्यास्तंब दिवं रक्ताची धार 
पवित्र हो मंगळार 


दिपा राण्यार्चे आनि पिंतांचें घेवन व्हड नांव 
घालुन बोटा घाव चला रे नवे तिळे लांब 
देखुन चाखुन रगत पळ्या हें आमी भाव भाव 
खांदा खांदो लावन ह्याफुर्डे ओक जावन रांव 
झुजून आतां मर्या कर्या भांगराचो संसार 
पवित्र हो मंगळार 


म्हर्जे गोरू 


Teal गोरू चरू, म्हजें गोरू नरू 
ताका ओगीच नाका बाये मारू 


ताजें लागल्यार तोंड 
येता फुटून बोंड 
मणिमोतयांच लागता शिवरू 


ताज्या शिंगांत बीज 
ताज्या आंगांत बीज 
वेद ताज्याच गेताचें घुंगुरू 


तें पानेतनां 
जिण तानेतनां 
जण एकान जावचें वांसरू 


अशि घालून बंय 
ताका आडाबचें न्हय 
ताजें स्वरूप नये बाये विसरू 


ताजी शेंपडी धरून 
बचुं सहन तरून 
अशें भवींचें हें बाये तारू 

aa वर्नी 


गोकुळिंचो कृष्ण हांबें गोंयच्या बनी देखलो 
ह्याच देहीं ह्याच दोळ्यां मोक्ष हांबें मोखलो 


पांचव्यो que कोंड्या- आळी 
थैच आसली निळी तळी 
उजळ तिज्या चंद्रजळीं म्हाका पळौन खांकलों 


भिजलें तसें लजलें हांव 


हांसुन ताणें पुसले नांब 
गोकुळ जालो जाल्लो गांव, जीव ताका विकलो 


घेता ताणे आपले at 
दोळ्यां म्हज्या लागल्यो झरी 
घुमलो देह पांवरेवरी, चंद्र खांदा तेंकलो 


परजळदा द्वारका उरीं 
कुष्ण सदा म्हजे सरीं 
दुल्लभ हो agy हरि एका seam जिखलो 


— EEN 


निळे सवणें 


Ra Ra सवणें एक 
सकाळच्या गो पारा 
भांगराचीं घुंगरां बांदुन 
आयलें म्हज्या दारा 


सवणें गायत आलें तशें 

झाडा पेडा लागलें पिशें 
AM आंकऱ्यो फुटुन म्हजे 
पोरसुं आयले चंबरा 

Ra निळें सवणें एक 

आयले म्हज्या दारा 


म्होंबान भल्ले फुलां - गले 
हरयाळेक फुटले दोळे 
अकस्मात अमुताचें 

गीत सुचलें भोंबरा 

Ra As सबणें एक 
आयले म्हज्या दारा 


सवें जिवा भिडुन गेलें 
हांवय जालें गाड निळें 
दिष्टाव्यान भेटलें हांव 
म्हज्या राजकुवरा 

Ra Aa सबणें एक 
आयले म्हज्या दारा 

तुज्या पांवार 


तुज्या पांयार già घाली उडी 
बुडय ना जाल्यार पाय रे तडी 


जायतो तळफेलों, जायतो बळपलों 
तापत्रयिं या लासलों, हुल्पलो 
थकर्लो आतां, qee सोंपैल्यो 
संसाराच्यो अडी नडी 


सुख हांगचें हारशांची माया 
अदृड ही कबचेची काया 
कित्याचोच ना हांगा भरवंसो 
कळणा केन्ना बसत बडी 


तुजेबिर्णे जग व्यर्थ समर्था 
निव्वळ जळ दुःखाक अनर्था 
घाय हुलप हे लाय सार्थका 
तुज्या दयेची घालुन घडी 


खुंटली गे तृष्णेची धांव 


खुंटली गे तृष्णेची धांव दिसले देवा-पांय 
यातना न्हिवली गे सगली पेखले सगले घाय 


तुटले पास आतां सगलें विस्व घरदार 
वेता थै I जिवा म्हज्या ताजोच आधार 


जिवाक गात्रांक आतां थंडाय गंदाची 
जळीं स्थळीं सया निळी म्हज्या मुकुंदाची 


सवण्याच्याय कंठीं ताजो वाजता बाये वेणू 
सोट्टा धार जीण म्हजी जावन कामधेनू 


उजवाडा-काळखात आतां ताजीच सासाय 
मोग म्हजो जालो असो दुदावेली साय 


करू कित्या आतां पुजा? हांवच फुलां-झाड 
देव म्हज्या देहीं हांसता दिष्ट ताजी काड 


बिमलां - Ta 


सुगटां घालुन कर गो बेस बिमलांचो रोस 
फैदासून हाडला हावे आज तांचो de 


मानशेचीं सुगटां असलीं मेळुंक भोब कठीण 
तांकां लागुन बाटुन बचत अनवात्ठीय भटीण 


हुमण कसो कर गो मिच्च घालुन दुणो-रोस्र 


बाडून सगलो सौंपौ नाका, साजे y दवर 
पेटक्यालो बुकलो, सांबाळ, घेत ताजी खबर 


शेळ्या रोसामुखार अशा कोणाक जाय पोस? 


उकड्याचीं पेज बरी जावं दी गो par 
शिजय बरी सवकसाय गो कुंड्या-तुज्यार 


उंडये लावन खाल्ल्या रोसासारको ना जिनोस 


शारच्यो परी खाबन खावन पडल्या जिबे माठ 
असल्या रोसाची गो म्हाका लागल्या सामकी गांठ 


भुरगेपणच्या सुखान म्हाका जावं दी गो धादोस 


2 CT I ae Ca a ee u u 


झंजाळालो म्हाळ 


बरो बाबा भल्लो म्हाळ! 

घालपी कोण काय म्हळ्यार 

आमगेलो गोपाळ शणै झंजाळ 

गांव सांकबाळ, 

घर भंगसाळ, 

खासा तो आगयो बेताळ. 

तागेली भावका - देवता तोंडाळ आनी खंखाळ, 
एक चलो वाळ, 

दुसरो वाचाळ, 

तिसरो पयल्या नुमराचो कुटाळ, 

चली बोबाळटाली ती अरवळ आनी घाळ. 
भुसमारे आयिल्ले ते चंवाट्यावैले टवाळ. 
दीस आशिल्ले उबाळ, 

तांतूत, लोटिल्ल्या काच्याबुच्यांचो हो कुल्लाळ | 
आनी तो थोडो म्हणून 

जमिल्ल्या बायलांची वाळवो पेंचून चांचाळ. 
इतले म्हणसर जाली बारांची नाळ, 

आनी जालो सायबा सुरू म्हाळाचो बोवाळ. 
पुण कितें सांगतलो जिवाचो जंवजाळ? 

शीत गुळफो नवाळ, 

रोसाक भगभग जाळ, 

शाकेक आळूं आनी वाळ, 

शितून घाहं तेय reg कणगाचें पाळ 

आनी मणगण्यांत सामकी भातेल्ली दाळ, 
खातलो किते कपाळ? 

पुण Wen उठिल्लो न्हय गा काळ? 


AA अल शक लिजक A 


जिबेक म्हळे, 

ADA बेळ काळ 

आनी Te ब्रत पाळ, 
गोडयेक भर लाळ, 

आनी जमत तितलें हाताळ, 
अशेभशेन एकदाची संपादलो reves! 

पुण जेत्रा जाली सकाळ 

तेत्रा कितें सांगतलो जिवाचे dana? 
जावंक लागले अशे धाळार घाळ 

किं तांका कसोच उद्घो ना ताळ. 

मागीर म्हाका गोपाळाचे अशे org जाळ, 
किं हांवें काडली सामकी दास्तनांतली गाळ 
म्हळें, 

पाड पडूं तुजो म्हाळ! 

तो गांवाभायर व्हरून उंबाळ 

नाजाल्यार सारयेर तरी दाळ, 

आनी इतलेंय आसून 

‘fad सुवादीन' असो आनी म्हजेर आळ! 


तूं हो म्हगेलो अणभव बरो करून चित्तांत चाळ, 


मनात गाळ, 

आनी are, तीथ, tere 
असलें सगले ताळ 

आनी गेलोय जाल्यार 
जिर्बे पापणीक सांबाळ! 


as > 


वेणू 


हाजो वेणू कोणय पुण घेया काडुन 
म्हजो संसार गेलो बाये झडुन पडुन 


वेणु वाजलो तसो 
जीव जाता पिसो 
चित्त कशेंच कित्याचेर लागना 


ओतो दुदा वेता 

+8 आंगार येता 

सारके कितेंच हातून जथना 

मागिर सगलींच बोंचती म्हाका घालुन पाडुन 


दूद बसल्यार कांडूक 

गाय तशें पाडूक 

कान फुलौन भांबावन पळेता 
गाय दुभच ना 

वांसरू लुचच ना 

अशि नबलांचीं वेणूची लळितां 
मागिर म्हाकाय दिसता वचचें cid तोडुन 


बात सारतां सारतां 
हांव विसरून वेतां 
बोट भाजलें तरीय म्हाका जळना 


सूर जिर्वी भरून 

RE बेता सरून 

कोणें दागलें भाजलें तेय कळना 
असो जंत्रान या जीव काडला ओडून 


भुपाळी 


उगड तुजीं नयनदळां श्यामसुंदरा 
भांगराचो चट्टा कळस विस्वमंदिरा 


सृष्ट सगलिं पांचवी चार 
वाजता तांबयांत धार 


शिपटें वेडो घेबन अधिर ही बसुंधरा 
रुशिमुनिनीं श्लोक म्हळे 

गुंथुन जाले फुलां-झेले 

दुदा-धयां वाटयो पेले भल्ले श्रीधरा 
भरून घेवन TST पळी 

तीर्थ दीप पुष्पदळीं 

लजत लजत आयली Ya सजळ इंदिरा 
उजळ जाल्यो सगल्यो दिशा 

न्हाबन धुवन आयलि उषा 

हळदी कुकमांत घालुन सुपलिभर वरा 

भाऊबीज 


सप्नाबती : 
सोबितसुंदरे बसुंधरेसैत आस्विन-वन-चलयो 
मारीत पावली चल्ल्यो घेवन कणसांच्यो चुडयो 


त्रिभुवन सगले ब्रजबन जालें चलयो रतिवृंद 
बरदराजसों शरद आयज हो जालो गोविंद 


विणित गोफ इंद्राचो गोपी रासगीत गायती 
बिंदितिळे झिगझिगती, art ताळाचेर वाजती 


हारशाच्या उदकांत उदेलीं सर्गांतलीं दाळमां 
उजळूं तांच्या परसय आमची सुंदर मुखबिंबां 


असल्या घडये बसल्या कित्या गे उठ रत्नरेखे 
गायत नाचतनां सुट्टि भितल्ल्यो गांठि आनि विळखे 


रत्नरेखा : 

आनंदच गो म्हजी व्यथा 
फुलांत कांटो तशी सुखांतय 
कुशींत सलता एक कथा 


जोतीच्या गर्भांत काजळी 
तशी व्यथेची कथा म्हगेली 
सालंकृत जरि हें स्री-जीवन 
करुणरसांतली तरि कविता 

घर izzah कुळार सुका 
हांगाय एकटे एकटे दिसता 
गोत्र qua गो पैसावता 
आवयबापायचीय बी ममता 


पतिचो केवळ सुखांत बांटो 
भुरगीं धांवती बारा बाटो 
घरीं दिवे पुण जिवात कांटो 
आसून सगलें निर्णे वृथा 


सप्नावती : 
सांग गे कित्या उदास, कसल्या पुण व्ययेन 
घर भरून ओत्ता आसुन सुख कृतार्थतेन 


भागराचो दारवठो 
कपलांचो घरा गोठो 
दुर्गा पोरसां हुपति हस गे आपुर्बायेन 


शुक्राचो थंड उजो 
तसलो बाये घोब qe 
झेलुन घेता उतरां तुजी कितल्या आचळायेन 


नासुन अर्शे कायच उर्णे 
मानशि कित्या विफल जिणे 
सखि आसुन परकि हांव खैंच्या पुण कथेन ? 


रत्नरेखा : 

ती कथा कथापुराण धुंडुनय न मेळचेली 
भोगिल्या बगर कळा तशीच न्हय गो कळचेली 
वाल्मिकी दयानिधीक हीच तितली कळूळि ना 
व्यास म्हामुनीक बी कथूंक नीट आयलि ना 
gera रावलल्या यमीक सांबरना TS 

gues येबजता अजून तेंच सांकडें 

दुःख सांकडेंय तें सभाग्य जीण त्यामुळें 

भाव ना तिच्या सुखांत गो सदां दुखां-तळें 


स्वप्नाबती : 

तुज्या नेत्रिंचे पाणी । 

तीर्थच अद्भुत गे मधुराणी 

गळटां तें जळ, तळि 

ही निश्चळ फुल्ली गे कमळांनीं 
जमल्यो सांबळ्यो गावपा लागल्यो 
व्याकुळ हृदयविराणी 

कसो पळे wifes चंद्र 

बियेंतय हांसता पूर्ण कळांनीं 

चंद्र : 

añ दुखांच्यों माळा 

तुज्या उल्यांनीं भाब तुजो हो सर्गय त्यागुन आयला 
भुरगेपर्णीची तुजी उंडी ती 
स्मरतक्षणि गे हुटके लागती 

सुखतृप्तीतय दोळे भरती घडि घडि पावला पावला 
भावाभैणींचे हें नातें 

जिवाक attr परते परतें 

म्हणून असो आयलां हुटक्यांनी सोडुन गे हरभाव्ठा 
हाड तुजी प्रेमाची आरत 

माग जाय तें, सांग मनोगत 

भाव q सेवेक तुज्या हे वर घेबन गे राबला 


रत्नरेखा : 

नेत्र निराजनां बाबल्यांच्यो ह्यो वाती 
दुखांनीं भिजौन लायल्यो ती म्हजी आरती 
आयुष्याचो म्हज्या दिला तुका घांस 

दी रे म्हज्या संसाराक तुजो सहवास 


पतिपुतां खातीर नाका म्हाका कांय 

भाव नाशिल्ल्यांच्या घरा लाय असो पांय 
हुटके तांचे सगळे भागय ह्या दिनी 
भाऊराया असलीं म्हाका घाल उंबाळणी 


चद्र : 

आनंदी आनंद भल्लो आनंदी आनंद 

ह्या असल्या मायेक लागुन हें जिणे सुखाचो कंद 
सर्गांतय ना असली माया, म्हणुन देव बी भुंलती जगा या 
हांगच्या दुखांतय सगल्या सुखांचो व्हांबता मधु मकरंद 


अर्थिअपुर्वायेच्या भैणी, हांवच तुज्या aera उंबाळणी 
तुजोच आतां जिवा म्हच्या ह्या सदां ह्याफुडें छद 


भावांविण भैणींचे हुमरे, मोतयांनीं हांव करीन हांसरे 
तुज्या दीप्तिची ओप घेवन ही जायन पदोपदिं धुंद 


सगलीं : 
आनंदी आनंद भल्लो आनंदी आनंद 


भाव मेळळो भैणीक सुवर्णी परमळळो मधु गंध 


sy 

संजीवनी 

नाट्य काव्य 

(आंक पैलो) 

(संजीवनी विद्या मेळीन कच देकयानीचो निरोप चेक आयला.) 


दी तुजो प्रसाद नाल नी Fea उजो व्यथा 
सूर्य चंद्र गायतले तुजी म्हजी सदा कथा 


देवयानी - 

हातार उदक पडनाफुडें आनिक दानार दक्षणा 
खिणय कशी हांगची ओड इल्लिय तुका उल्लीं ना 
एकाय यादीन जड कशे पावल तुजें जायना? 
मातय कशी हांगची आर्थ ओड तुका लायना? 
ह्या बनान कितलो तुका तरेंतरेन केळैलो | 
ह्या वडान आंगा खादार फुलारी झेलैलो | 
ह्या न्हयेन कितलो तुका रे सुखान न्हाजैलो 
इतले बेगी सांग कशें सगळें तूं बिसद्लो ? 
सवण्यांनी तिळसनचे गीत q म्हळ्ळें 

मतने पुनवेक मोरान नृत्य तुर्जे केले 

ही मनीं थुळेत गाय रे तुका पळेता 

तूं बेता म्हणुन नुलैत हीं दुखा गळैता 

येस जैत मेळत पोण्ण प्रेम असलें मेळणा 

धर मात्शी याद हाजी सहज Grad Sat 


कच ~ 

विसरन कसो हांब हांकां 

पंचिष्टा हीं वंद्य मस्तकीं, जिविंचीं मोतयां माणकां 

गाय न्हय गे ही माय म्हगेली, हीं सवणीं तर भावणांय 

वडिल कशा त्या मंत्रबड़ा गे सर्गातय ना तुळणा. 

स्वर्गगेच्या परसय व्हडली ह्या न्हयची गे म्हैमा 

ह्या बनभुंयच्या दयेन आयलों तीन फाबट हांव जल्मा 

हांच्या स्मृतींचीं ओबळां कांदळां तींच म्हजी मणिमाणकां 
व्यथित मनान गुथीन सदोदित, पुजिन मनोमन हांकां 


देवयानी - 

जावची ना आनिक कोणाचीच याद ? 
सांबळि जावन भोंबलि सदां 

ओंपुन जीव तुज्या पदां 

घेतलो जिणें ध्यानीं मनीं तांचो छद नाद 
गौरवाच्या मध्यानकाळा 

TACT तुज्या पावलांतळा 

लिपुन गुपित सांगुंक तुका घालता आर्त साद 


कच — 

ती याद न्हय उलौचेली 
केवळ सपनीं पळौचेली 
हिन्याबरी दवरचेली 
धांकून प्राणसंपुटांत 

ती जिबीं जियेवंचेली 
हुस्कारून न्हिवौचेली 
उलौन न्हय विटाळचेली 
जिवाबेल्याय संकटांत 

देवयानी - 

आजबैर जायतें वैर सोंसलें तुका लागून 
थोमणे खुटले हांसून घेतले तुका बरें मागूत 
बायलांची जात आमची, मर्ता जीब लजून 
विद्या तुका फळची म्हणून सांगलें ना अजून 
आडावन आतां धरीन जरी राबलां जें तटून 
माठोळीशें दैब म्हर्जे पडलें तुटून 


कच - 

नाका नाका उलौ नाका 
दिवो असो पारलौ नाका 
गगर्नि गेल्लो दीपस्तंभ 

गे फुंकेन उड नाका 
पुण्य जें फळाक आयलां 
तें अशें झर्डो नाका 
ref घडली जी तुर्वेच 
ती आतां कर्डौ नाका 
वचनबद्ध हांव कुळाक 
गे रागार जावं नाका 

दी निरोप हांसत्या मुखान 
आनि कळाव लाबं नाका 


देवयानी - 

हांसप हांगा न्हय रे सोपें सर्गिच्या भशेन 
भोंबर हांगा भोंबता फुलाभोवतणीं आशेन 
मोग हांगा हांयस जावन लायता जिवा फांस 
FON केन्नां विखख जायत अब्रुताचो घांस 
आज म्हजी गत्त तशी रे तुका लागून 
तुजेवांगडा सपन म्हजे Ug रे हुबून 


सख्य q जोडचें म्हणून गोत्र gid तोडलें 
घर तुज जोडचें म्हणुन हांवें कुळार मोडलें 
He सगलें इप्रितानी आयलां हें fran 
येसय तुजे जावंक पावलां बुट्टिचो हुंवार 
संजीवनि मेळळ्या तुका, ताळ म्हजेंय मरण 
लज सोडून कचा तुका आयल्यां हांव शरण 


कच - 

भोगित मर्णा जीवन दिवचे हें गे संचित आमचें 

जशें उज्याचें उजवाडाचें अथवा ह्या उदकाचें 
रविचंद्रावरि वियोग आमचो उज्चळ योग जगाचो 
मोक्ष असो हो फळळा आमकां, दुलभ जल्मजुगाचो 
प्रेमकळेन तूं जळत व्यथेचें घाल जगीं या चान्नें 
अशेंच सुद्दा जल्म मृत्युचे सुवर्णवर्ण उमाणें 

सोड पांय गे, आतां वेळ ना, तुका व्हरूकय जायना 
मायणा लागता STAT मनशा BATH केन्ना पायना 

स्रया होय निःशंक पायतलो 
जिर्णे लोकसेवेक लायतलो 
म्हजेयपरस गे सर्ग गायतलो 
भवतारक तुर्जे नांव 

(कच वेता) 


N 


(आंक दुसरो) 

(थळ : सर्गांतलें ब्रहस्पतीचें घर. आज देवलोकांत कचाच्या सत्काराचो 
महोत्सव आसा. पैलीं ताजी पालखी ब्रहस्पतीच्या दारांत येवचेली 
आसा. कचाची आवै पंचारतीचें साहित्य तयार करता. ब्रहस्पतीच्या 
हस्तकीं ताजी पाद्यपुजा जाबंचली आसा. मोठ्या अभिमानान ब्रहस्पति 
बायलेक म्हणटा.) 


ब्रहस्पति - 

धन्य तुजो गे कुसवो आर्ये 
तुळा जगीं ना तुज्या फळा 
येस अजरंवर म्हज्या Hard 
कचान हाडली HATHA 


आज घरोनघर दिवल्यो पण्ट्यो 
मणिमोतियांचीं निरांजनां 
चल्या उंबांळुंक वाट पळेतल्यो 
राट घेवन गे सुरांगना 


इंद्रधनूचीं तोरणां आर्का 
अष्टोत्तर तीर्था उदकां 
यक्षराय वैल्यान ओत्तलो 
लक्षकोट a माणकां 


नारद तुंबर गंधर्वादिक 

दिव्य गायतले स्तुतिकवनां 
ताज्या बर्‍या दश दिशांत चलती 
पुजनां, नवचंड्यो, हवनां 

रुषिमुनि पालखी ताजी व्हरतले 
संत्रि परतलो देबपती 
aa सानंद नाचतल्यो 
घागन्यों बाजतल्यो मंदगती 
असो बापायकय शिष्य करतलों 
पूत जाबंचो ना गे दुसरो 
पुण्यायेचो करो भरिद्वो 
कुळशीळाचो Rat खरो 


तारा - 
संसारातलें शास्त्र सगलें ज्ञान तुमकां कळटा 
कळणा मात खैं कोणाचें काळीज कशे जळटा 


यस-नांबां-लोकिकाक जिणे तुमी ओपलां 
कळटलें कें सुखांत दु:ख कितलें लिपलां 


दिव्य विद्या हाडल्या कचान तितली तुमकां दिसता 
दिसना पुण्य कसलें दु:ख fadi ताज्या शिजता 


सर्ग सगलो फुल्ला तरी कळो ताजो बाबला 
जीव सांडला पैस, हांगा देह तितलो पाबला 


दोळे आसून अशे कशे आंधळे तुमी दादले 
येन्ना पसुन उपाय करा हातान जातीत तितले! 
SE 

ब्रहस्पती - 

जीव q पडला चाळणीं नस्त्या दुबावांनी 
तोच एक आसता तुज्या ध्यानीं, मर्नी, प्राणी 
नस्तो हुस्को काडुन असो 

उमथुं नाका सुखा-शिंसो 


. असल्यानीं उत्सवाचें जातलें उणें पाणी 


पालखि आतां येवंचि जाली 

हाड दिवे, राट, तळी 

आयक चलता फोगपेट, नृत्य वाद्य गाणीं 

(मरामतीचे आवाज. नृत्यांतलें गीत ved ल्हब चड चड स्पष्ट 
आयकूक येता.) 

रंभानो आरंभाक पातळ पाबलि मारा 

अशा विकळ Rida वेळार तिळसनच्या पारा 


जावन फुलां कडकडीं 
ताळार मारा तालगडी 
फुगडि धालो खेळत व्हरा पालखि कचा-घरा 


सल्लो डंख मृत्युचो 

हाकाच लागुन सासणाचो 

agar सूर्यपान लागलां ताज्या दारा 

पेण्यापेण्या कणकर्णी KE ZEN 
भोंबर मारा भोंबतणी AY "र 
देबलोक लोटला आज ताज्या जयजयकारा /2)' ner. \e 
(चौघुडो बाजता) A. टि 


तारा = 

yan बेगी पळ्या बेगी चल्या दशा जाल्या ककी 
पिशी म्हणा कशीय म्हणा थेया ताका बेगी कुशी 
बावल्यो ताज्यो सारकयो ना 


कचा जिवा गे ना भय कसलो 
धन्वंतरि सेवे घोळटा 
आस्विनिकुंवरां पिडा युगाची 

खिणांत कळटा आकळटा 

कच आमच्या काळजाचो गोंडो 
जातलो उबो पलकीं परतो 
चंद्रकान्तसो परतो हांसतलो 
देवकुळाचो उद्धरतो 

(ते बाबुरतात पुण तांचो उपाय फळना) 


तारा - (ब्रहस्पतीक) 
ज्ञान हांचे पळ्या चल ना 
हात हाणी तेंकले - 
संजीवनि-मंत्र जपा 
तुमिच जाणात एकले 


BZ 


SA. TT MA 


ब्रहस्पती - 

ध्यान हांबें करून जालें 

मंत्र म्हजो चल ना 

खैं अडला प्राण ताजो 

नाट हाजी मेळणा 

(लोकांतल्यान आवाज) थोताण, थोताण, थोताण 
कचान केलें फकाण 

थै माछ्ी मौज हांगा घेतलो पैलो मान 


तारा - 
ऊठ पुता कचा, म्हजो जीव गोळा लागला 
जीव gst सांग असो कित्या थकला भागला 


सांग q दुःख म्हाका, gida पुता सोंसलां 
gai झरिन परोपरिन प्रेम gid पोसलां 

स्वास तुजो घालीत होले de दिके चलता? 
प्राण तुजो कळोकळीन कोणा उले घालता? 


(कचाच्या छातयेवर मान दवरून आशिल्ल तारेक ताज्या 
काळजांतल्यान देवयानी, देवयानी' अशे उले आयकूक येतात. ते 
आयकून ती तशीच फुडें Fever.) 


आयका, आयका देवयानीक हाडा हांगा बेगीं 
तीच हाजी अग्नुतकळा, कित्या राबवल्या ओगी? 

yz- 
अर्गा दिलीं तरीय आतां देवयानि येबचि ना 
then तोंडान बच्चे आमी, लिजो सभाय तूं जाणां 
मर्मभेद जाला तिजो 

येतली सामको जावन उजो 

चलचो ना म्हजो उपाय तिजेमुखार ह्या खिणा 


तारा - 
मन आमर्चे मेण कर्शे जळटनाय कड़ा 
gaia बंदपास आमच्या ओड़ा 


wire जिणे दुज्या सुखा 
म्हजेभशेन कळटा ताका 


येना जाल्यार सांगा तिका 
अत म्हजो पर्ळौ नाका 
आवै तुजी दुण्या व्यथेन अंतरात रट्टा 


(विमानांचो आवाज - इंद्र, ब्रहस्पती दैवयानीक हाडूक बलाल.) 


_ WORLD KONKANI LIBARY 


Acen No:804658 


(आंक तिसरो) 
(असुरलोकांत देवयानी कचाची याद काडीत बसल्या) 


देवयानी - 
अजुन तुजें तें तेंच उतर 
परत परत पिशें लायता 


जिव जळटा पुण वास सांवरना 
कशेंच कित्यांतच चित्त आंवरना 


जळटनांय तें तुज्या प्रीतीचें 
भौन भौन पद गायता 


जल्मसंकिंची वळख आमगेली 
ह्या जल्मांतच फुलुन फळचेली 


(पैसुल्यान देवयानी, देबयानी' अशे कचाचे उले तिका आयकूंक 
येयात.) 

साक्ष दिवक ही उले आशे हे तूंच जावन काय घालता? 

(विमानाचे आवाज जातात. इंद्र ब्रहस्पती देवयानीकडेच पावतात.) 


इन्द्र - 

क्षमा करीं गे देवां आमकां देवि देवयानी 

खैच्या पातकान HOM, चडलां चोयबशीं पाणी 
अरिष्ट आयलां जीव कचाचो पडला भवजार्ळी 
तुज्या उल्या तो रावता, यो गे सगुणे तत्काळीं 
तूंच ताजी गे अम्नुतमात्रा दृढ तुमचें नातें 
हुमकळट्या त्या जिवा तुगेल्या सोडय तुज्या हातें 

_ दैबयाती = 


ना आता देवयानि पुर्बिज्ली seh 

कचा तुमी aà क्षणी ती जिवंत जळ्ळी 
आतां इत्सा gA तिका 

फाट तिणे केल्या सुखा 

जळटां जळटां दिव्य तिका मुक्तिदशा मेळ्ळी 
नस्तो कित्या कर्मपास 

जिवा परतो लाबंक फास? 

बायल दयाबंत आसता प्रेम तुटचेपैलीं 
ब्रहस्पतीं - (देवयानीक) 

कच अंतरता म्हणुन आपैना 

लांछन लागता ब्रह्मकुळा 

तप तुमर्चे दोगार्चेय म्हेळटा 
बिद्याय पळटा रसातळा 

म्हर्जेय न्हय गे तुज्याय बापायर्चे 

येस खंडित जातलें अंतीं 

तेल जावन तुं वात जगै ही 
उजवाड - दिणी उद्धरती 

(शुक्राचार्याक उद्देसून) 


तुमि तरी पळया कविवर्या 
सांगून हिका दोन 300 
ना जाल्यार भंगतलीं हांची 
दोगांयचींय जीवन-चित्रां 
प्राणाहुन व्हड जी विद्या 
तुमि जिवापरसय जपली 
ती कचाबगर ना घेवपी 
सासणाची हांगची बेतली 


म्हण्टले लोक ती ताणें 
घेतलि ना, तुमीय दिली ना 
लागतलो कलंक कुळाक 
हें मनार À ब्रह्मज्ञ 


ग्रहदशेन जाले दायजी 
गुरु आमी दोन पंगडांचे 
भाग्यान व्हडा पुण,जाले 
गुरुपिते एकाच कचाचे 

हें नातें बळखुन आतां 
चलयेक कशीय समजाया 
यश घेया घेया कविराया 
आटूंक दिवं नाकात माया 


शुक्राचार्य - 

आतां लाबं नाका इल्लोय कळाव 
देबापरस गे तुज्या कृपेचो 
अथांग जावं दी थाव 


देवयानी - 

बंद्य तुमी, जायतें जरी म्हजे खातीर सोंसलां 
दादल्यां दया येना म्हाका घेतलीं जरी कपलां 
अभिमानान जिणें तुमी लोकिकाक विकलां 
ताकाच लागुन बचत तातूंत पाबल तुमचें चुकलां 
पोण्ण सांगा, कचा - शल्य हांकां कशे कळळें ? 
आयकुं आयलें कशें ताणें मनीं नुलैत म्हळें? 

ब्रहस्यती - 

गुपित तैं कच मातेन जाणले 
तुज्या व्यर्थेतले रहस्य सगले 
आमकां तिणे सांगले. 
हारभार घालुन तुजेर ती 
राबल्या लाबन दोळे 

व्यथा तुजी ती जाणा तशी गे 
au तिजीय पळे, 


देवयानी - 

स्तियेदु:ख कळटा ford 
सांगुन हेरां कळटां नये 

दुःख तिजे आयलां सुये 
म्हणून केवळ येता 
कचाखातीर, बापाय खातीर 
येना gia म्हज्याय खातीर 
ती आवय तिजें उतर 

झेलूंक म्हणून येतां 


(देवयानी तांच्या बांगडा वेता. विमाना-आवाज, देवयानी शुक्राचार्य 


बी सगलीं सर्गात पावतात.) 


देवयानी - 


स्राप असो हो तुका बादतलो Ue ना सपनी 

ऊठ कचा रे शरण तुका ही आयल्या देवयानी 
खोलाय असली तुज्या प्रीतिची नाच तिका तुळणा 
ऊठ अरुणसो हांसत उजळत यो यो कर करुणा 


(साबुद्दीर येता आनी म्हण्टा.) 


IIA n E 


कच - 

मोडलि कित्या सांग test दिव्य मंत्रनिद्रा 
तिजेसमान ना जगांत पुनित ध्यान -मुद्रा 
यशविद्याकर्तुपांत संजिवनि नासता 

हांचे पेलेकडच्या जगीं ती तुजेवरि हांसता 


शुक्राचार्य - 
ह्या दोगांचेय दोन देह जरि 


दोन प्राक्तनां वेगळीं 

प्राण एक जाल्यात जोतशे 
बा मंत्र्याच्यो बोळी 
कर्तव्याच्या खातीर ओंपलें 
कचान जीवित सगळें 
देवयानिच्या प्रितीन ताका 
चडलां तेजय अगळें 

युति प्रीती - कर्तव्याची 
शि ai (62.4. फलसिद्धी मंत्राची 

भाव अनावर जावन प्राणाक कंप भरता 
कवितारति पावली मारूंक लागता. 

म्हणूनच शृंगार, बीर, वत्सल, भक्ती, हास्य बी रस 
घुमूंक लागून काळाची रेव, 

थोडो वेळ जायना, अग्रुतान ओली करतात. 
काव्याचे तरेकतरांचे छंद आनी प्रकार 
भावकवनां, गीतां, नाट्यगीतां, संगीतिका, 
लावणी, पोवाडो अशी तरेकतरांची रचणूक 
पायजणाच्या रुपान 
सुखाच्या gania सुगंध फुलयता. 

